

ڈاکٹر شبیر احمد قادری

اسٹنٹ پروفیسر، شعبہ اُردو

گورنمنٹ کالج یونیورسٹی، فیصل آباد

اُردو تذکروں میں ذکرِ سودا

Dr. Shabbir Ahmad Qadri

Assistant Professor, Department of Urdu,

Govt. College University Faisalabad

Views on Soudaa in various Tazkara writings

"The classical poets of Urdu language have played a definite role in shaping the contours of urdu poetry. They have introduced not only new genres but also brought about new aesthetic dimensions in the arena of Urdu poetry. In his context the era of Mir and Soda is noted for its contribution. The services of Mirza Muhammad Rafi Soda are splendid and unique. He has introduced new heights in Urdu Qasida similarly his contribution for Urdu Ghazal, Masnavi, Rubai and Hijiviyat is also remarakable. Criticial views on the personality and artistic and creative attributes of Soda have been profusely expressed in the earlier Urdu Tazkara writers. This article examiners the views on Soda of various Tazkara writings from Nikat-ul-shoara to Gul-e-Ra'na. Most of the tazkara writers have adoved the artistic talent and creative adeptness of Soda. Some writers have also criticized Soda by pointing and his inconguities and flams. The writer attempts to explore and analyze both points of view."

اُردو شاعری کی مانگ میں جن اہم سخن وروں نے سیندور بھرا، ان میں سے ایک اہم نام میرزا محمد رفیع سودا کا بھی ہے۔ تیر و سودا نے اُردو شاعری کو ایہام گوئی کی دلدل سے نکال کر ایک بامعنی سرگرمی کے طور پر متعارف کرایا۔ ان سے پہلے قائم، ولی اور مرزا مظہر جان جاناں بعض رکاوٹوں کو دور کر کے صاف گوئی کے لیے رستہ ہموار کرنا شروع کر چکے تھے مگر یہ سودا ہی تھے جنہوں نے اپنی شاندار شخصیت اور جان دار کلام کے ذریعے اُردو شاعری کو نئی بلندیوں سے متعارف کرایا۔ سودا نے غزل، قصیدہ اور مثنوی کے علاوہ بعض اصناف سخن کو پہلی بار گلدایا۔ اُردو قصیدہ میں سودا نے جن امکانات کو تلاش کیا ان کے بعد ان امکانات میں کوئی شاعر اضافہ نہیں کر پایا۔ سودا جداگانہ اسلوب کے شاعر تھے جس کی بڑائی کا اعتراف اُن کے ہم عصر میر تقی میر نے بھی کیا ہے۔ جن کی نظر میں

کسی اور کی شاعری ذرا کم ہی چھتی تھی۔ مابعد تذکرہ نگار بھی ان کی شان میں رطب اللسان دکھائی دیتے ہیں۔ میر تقی میر نے اپنے سب سے زیادہ اہم ہم عصر شاعر میرزا محمد رفیع سودا کا تعارف جن الفاظ میں کرایا ہے محسوس ہوتا ہے گویا تصویر کھینچ کر رکھ دی ہے:

”جو انیسٹ خوش خلق، خوش خوی، گرم جوش، یار باش، تکلفتہ روئے۔“^۱

سودا کی شاعری کے محاسن بیان کرتے ہوئے میر تقی میر طراز ہیں:

”غزل و قصیدہ و مثنوی و قطعہ و جنس و رباعی ہمہ را خوب می گوید، سرآمد شعراے ہندی اوست، بسیار خوش گواست۔ بلاگرداں ہر شعرش طرف لطف رستہ رستہ، در چمن بندی الفاظش گل معنی دستہ دستہ، ہر مصرع برجستہ اش را سر و آزاد بندہ، پیش فکرش عالیشان طبع عالی شرمندہ، شاعر ریختہ، چنانچہ ملک الشعرائی ریختہ اورا شاید، قصیدہ در بجواست گفتہ بہ تضحیک روزگار، دُوراز حد مقدور دَر اوصنعت باکار بردہ۔“^۲

یہاں میر نے سودا کی اس ہجو کا مطلع نقل کیا ہے:

ہے چرخ جب سے ابلق ایام پر سوار
رکھتا نہیں ہے دست عنان کا بیک قرار

سودا کے بارے میں اپنی رائے کے آخر میں میر نے انہیں ”ازمقنمات روزگار“ قرار دیا ہے۔ میر نے سودا کے اٹھانویں غزلیہ اشعار اور ایک رباعی (حضرت علی المرتضیٰ رضی اللہ عنہ کی منقبت کے ذیل میں) نقل کی ہے۔ میر تقی میر کی سودا کے بارے میں رائے اس تناظر میں بے حد اہم ہے کہ انہوں نے اپنی تمام تر بصیرت کو بروئے کار لاتے ہوئے سودا کی شخصیت اور کمال فن کا کھل کر اعتراف کیا ہے۔ ”نکات الشعرا“ میں میر نے جو تنقیدی انداز اپنایا ہے وہ اُردو شاعری پر تنقید کا اولین نمونہ ہے۔ جن شعرا کے فکروں میں کہیں کوئی جھول محسوس ہوا، میر بلا جھجک اس پر تنقید کرتے ہیں جس پر مابعد تذکرہ نگاروں نے رد عمل بھی ظاہر کیا مگر میر کو جو بات کہنا تھی بر ملا کہہ گئے۔۔۔ اپنے معاصرین میں سے وہ سودا کو قدر و منزلت کی نگاہ سے دیکھتے تھے۔ میں یہ بات بلا خوف تردید کہی جاسکتی ہے کہ سودا کی شخصیت اور فکروں پر میر تقی میر کی مذکورہ رائے سب سے پہلی اور اہم ترین رائے ہے جس سے مؤرخین ادب، محققین اور ناقدین نے خوب استفادہ کیا۔

”تذکرہ مخزن نکات“ (قیام الدین قائم چاند پوری) میں سودا کو تیسرے طبقہ میں شامل کیا گیا ہے۔ تذکرہ نگار، سودا کے شاگرد تھے۔ انہوں نے اپنے اُستاد گرامی کی شان میں ایک قصیدہ بھی لکھا تھا جو ”کلیات قائم“^۳ میں شامل ہے۔ عندلیب خوش نغمہ نگار نے روزگار گل سرسبد مجالل اشعار، یگانہ کشور افضال، نقادہ دودمان کمال کے القاب سے یاد کرتے ہوئے قائم لکھتے ہیں:

”در پیچہ ز بہت گاہ معنی بہ روی وی کشادہ است و دو مصرع کلک معجز طرازش شہرت را آمادہ اشعار رنگین و قصائد متین دارد۔ چنانچہ قصیدہ کوہ دو پیکر در زمیہ بہار و بحر بیکران و تضحیک روزگار وغیرہ از تصانیف اوست۔“^۴

سید فتح علی حسینی گردیزی ”تذکرہ ریختہ گویاں“ میں سودا کو نکتہ داں بے ہمتا قرار دیتے ہوئے رقم طراز ہیں کہ میرزا محمد رفیع سودا مردے است سپاہی پیشہ و درست اندیشہ تھا کہ رُتبہ شعرش عالی است و سخن دردمندانہ اش حالی، امروز در میدان گفتگو گونے

سبقت از اقران و امثال خودی ربايد و داد معنی يابی و رنگين خيالی می دید۔“^۵

اس رائے کے بعد تذکرہ نگار موصوف نے سودا کی غزلوں سے ۱۵۹ اشعار بطور نمونہ نذر قارئین کیے ہیں۔ یہ بات اس امر کی نشان دہی کرتی ہے کہ گردیزی سودا کی شاعری کے مداح تھے۔ ابتدائی چند اشعار یہاں درج کیے جاتے ہیں:

مقدور نہیں اس کی تجھلی کے بیاں کا
جیوں شمع سراپا ہو اگر صرف زباں کا
پردے کو تعین کے درِ دل سے اٹھا دے
کھلتا ہے ابھی پل میں طلسمات جہاں کا
سودا جو کبھی گوش سے ہمت کے سنے تو

مضمون یہی ہے جسے دل کی فغاں کا (تذکرہ ریختہ گویاں، ص ۶۷)

میر حسن دہلوی نے ”تذکرہ شعرائے اردو“ میں میرزا محمد رفیع سودا کو اُستاد اُستادانِ کامل و قادر، سرآمد شعرائے زماں قرار دیتے ہوئے بتایا ہے:

”میدان نزاکت بیاں فکرش چوں مہر گرم تازست، دور عرصہ لطافت و قدرت و متانت سخن بازوئے فطرت اوچوں
تیر راست اندازست۔ فلک از علو رُعبہ فکرش انگشتِ ہلال بہ دندان پرویں گرفتہ، و خورشید از سمو منزلت خاکِ قدم
طبعش را بہ جا رُوب مژگاں رُفتہ، اُستاد شعرائے عصر و مقتداے بلغائے دہر، میدان بیان او وسیع و طرز معانی او بدیع،
بر سپاہ دانش شاہ و بر آسمان بنیش ماہ“^۶

آگے چل کر میر حسن نے اُن اصناف کے اوصاف کا ذکر کیا ہے جو سودا کے زوقِ قلم کی بدولت، اہل ادب کی توجہ کا مرکز قرار پائیں۔ میر حسن کے الفاظ ملاحظہ ہوں:

در قصیدہ و ہجو بد بیضا دارد۔ قصائد عذب و دل آویز، و بیان ہجو بلند، نظم شطرب انگیزست“

میر حسن اپنے ممدوح کے لیے ”مردے ست از مغنمات روزگار“، ”خوش خلق و نیک خود یار باش“ ایسے الفاظ سے یاد کرتے ہیں۔ وہ یہ بھی کہتے ہیں ”تا حال مثل اود رہند و ستان جنت نشاں کسے بر نہ خاستہ“^۷

حکیم ابوالقاسم میر قدرت اللہ قاسم ”مجموعہ نغز“ میں سودا کا شمار اساتذہ سخن میں کرتے ہیں۔ اُن سے متعدد سخن وروں نے اکتساب فیض کیا۔ قاسم نے سودا کو ”کابلی الاصل“ کہا ہے۔ اُن کے سلسلہ تلمذ کے ذیل میں سراج الدین علی خان آرزو اور شیخ ظہور الدین خاتم کے نام لیے۔ خاتم کے الفاظ میں سودا: شاعرے بود فصاحت بیان، شیریں مقال، بلاغت نشان، عدیم المثل معنی یاب فصاحت آئین نکتہ پیر بلاغت آگین فارس میدان سخنو [ر] {ر} شہسوار مضمار ہنر گستری عندلیب خوش نوائے گلستان سخن طرازی بلبل [و] بستان سرائے بوستان نکتہ پرداز ی قادر ہر گونہ سخن ماہر پیشتر لے از اصول فن“^۸

قاسم نے محمد بقا کبرآبادی و فدوی پنجابی اور ضاحک دہلوی کے حوالے سے لکھی گئی بجویات سودا کا ذکر کیا ہے۔ قاسم نے سودا کی تعریف میں بڑی اہم بات کی ہے: دیگر سخن پردازان براں، اقرار گرفتہ کہ خلاق علی الاطلاق جل شانہ و عظم برہانہ عدیش در ہندی زبان تا لیوم در کار گاہ ہستی کم تر آفریدہ واحدے از ارباب سخن در نوع از انواع سخن بوے نرسانیدہ“^۹

غلام ہمدانی مصحفی نے ”تذکرہ ہندی“ میں سودا کے لیے شیر بیشہ سخن دانی، مرد میدان پہلوانی ایسے الفاظ میں خراج تحسین پیش کرتے ہوئے لکھا ہے:

”مرزا محمد رفیع المتخلص بہ سودا پسر مرزا محمد شفیع کابلی کہ در عصر خویش سرآمد شعراے ریختہ گو گزشتہ، بعضے اُورا دریں فن بہ ملک اشعرائی پرستش می کنند بعضی بہ سب دریافت اغلاط صریح و توارد صاف در بعضے اشعارش بہ جہل و سرقتہ اش نیز نسبت می دہند، غرض ہر چہ بود در روانی طبع نظیر خود نداشت“^۹

مصحفی نے محاسن کلام سودا کو سراہتے ہوئے لکھا ہے:

”غزل ہائے آب دار و قصیدہ ہائے سحر کار و ہجو و مثنوی ہائے متعددہ وغیرہ ہم نگاشتہ، خامہ خیالش بر صفحہ روزگار یادگار است۔ دیوانش بہ فرنگ و صفایان رسیدہ، دیگرے ایں شہرت در خواب ندیدہ۔ اگر در مثال ہندی اشعار غزل صائب و قش گویم بجا است و اگر در علوم مراتب معانی ابیات قصیدہ خاقانی گویم روا، نقاش اول نظم قصیدہ در زبان ریختہ اوست“^{۱۰}

مصحفی نے نواب شجاع الدولہ کے عہد میں سودا سے اپنی ایک ملاقات کا ذکر کیا ہے اور بتایا ہے کہ انھیں کتے (سگان ابریشم) پشم شوق تمام داست) پالنے کا شوق تھا۔ علم موسیقی سے شغف رکھتے تھے۔ مصحفی نے اس (جامع الکلمات) شخص کے لکھنؤ میں انتقال اور امام باڑہ آقا باقر میں تدفین اور ماہ محرم میں زیارت کے بارے میں بتایا ہے۔ مصحفی نے سودا کے قطعہ تاریخ وفات بھی شامل تذکرہ کیا ہے:

مرزا رفیع آنکہ ز اشعار ہندیش	ہر گوشہ بود در ہمہ ہندوستان غلو
ناگہ چو در نوشت بساط حیات را	گردید مدفنش ز قضا خاک لکھنؤ
تاریخ رحلتش بدر آورد مصحفی	سودا کجا و آں سخن دل فریب او

اسی طرح مصحفی نے عقد ثریا (تذکرہ فارسی گویاں) میں بھی سودا کو خراج تحسین پیش کیا ہے۔ اولاً یہ بتایا گیا ہے کہ سودا ”ابتدائے شوق شعر ہندی“ میں سلیمان قلی خاں اور شاہ حاتم کے شاگرد رہے۔ اول الذکر اس بات پر فخر کا اظہار کرتے تھے کہ سودا اُن کے شاگرد ہیں اس فخر کا اظہار اپنے دیوان میں بھی کیا ہے۔ یہ بھی بتایا گیا ہے کہ سودا زیادہ وقت امرا کی صحبت میں گزارنا پسند کرتے تھے۔ مصحفی لکھتے ہیں:

”اگرچہ مردم علم بود لہذا ذکاوت و روانی بطبعش از کلامش پیدا است در زبان ریختہ علم یکتائی بر افراشتہ و ہمیشہ با امرأ صحبت داشتہ، قصائد و غزلے در جواب بعضے قصائد عربی تصنیف نمودہ و ماسوائے ایں در گفتن جہو با قدرت شاعری خود را

نمودہ۔ غرضیکہ ہمہ باتفاق بسبب شہرت بسیار و خوبی کلام اُستاد مسلم الثبوتش میدا نندو الحق کہ چنیں نامش در ہندوستان در زبان بازاریاں و غزلیات دیوانش بہر اطراف و جوانب و ہر جاہل و اُبی راہر زبان۔۔۔“^{۱۲}

سودا کی فارسی شاعری کے بارے میں مصحفی نے بتایا ہے:

”با ایں ہمہ شہرت کے در ریختہ نصیبش بود آخر آخر عنان شعر فارسی ہم سر بیدر در ابدرد آورد، اگرچہ ایں حرکت مناسب شنائش نبود۔ غزل ہائے فارسی خود نیز کہ در لکھنؤ گفتہ داخل دیوان ریختہ بقید ردیف ساختہ و ایں ایجاد اوست“^{۱۳}

قدرت اللہ شوق کے ”تذکرہ طبقات الشعراء“ میں شعرا کو زبانی اعتبار سے طبقات میں منقسم کیا گیا ہے۔ سودا کا نام طبقہ سوم (در ذکر شعرائے متاخرین و بعضے نومشققان دیگر) میں شامل ہے۔ شوق نے ۷۰ کے قریب غزلوں کے منتخب اشعار، چار رباعیوں، ۶ خمسوں، دوسو سے زیادہ قصیدوں (بشمول ہجویات) کے اشعار اور ۹۰ سے زیادہ مثنویوں سے اشعار منتخب کیے ہیں۔ قدرت اللہ شوق نے سودا کے تعارف کا روایتی انداز اپنانے کے بجائے منتخبہ اشعار کا فنی جائزہ لیا ہے۔ شوق نے سودا کے جن اشعار کے بارے میں اپنا مؤقف ظاہر کیا ہے۔ یہاں اس کا اندراج دلچسپی سے خالی نہ ہوگا:

پہلی مثال: عاشق تو نامراد ہیں پر اس قدر کہ ہم
دل کو گنوا کے بیٹھ رہے صبر کر کے ہم

”اگرچہ قافیہ مصرعہ اخیر در ظاہر مائل بہ نقصان است، چرا کہ مدار قافیہ در تمام غزل بر کاف بیانہ است و دریں مصرع کاف مرکب بہ پا است فاما در تلفظ یکساں است شاید کہ شاعر مذکور ہمیں لحاظ جائز داشت۔“^{۱۴}

دوسری مثال: دل نے کہا یہ مجھ سے کہ میں کیا کروں نثار
آویں اگر جو حضرت سودا ادھر کہیں
اکلشری کے گھر کی طرح غیر سنگ و خشت
گھر میں تو خاک بھی آتی نہیں نظر

”قطعہ نہایت مربوط و مضبوط است فانما در مصرعہ ثانی بیت اول دو کلمہ شرط جمع شدہ، یکے زائدہ است، واللہ اعلم۔“^{۱۵}

تیسری مثال: یہ تو نہیں کہتا ہوں کہ سچ مچ کرو الطاف
جھوٹی ہی تسلی ہو تو ضائع تو نہ ہوں میں

”معنی لفظ ”مچ“، کہ دریں شعر واقع شدہ در فہمیڈی آید، پس معلوم شد کہ لفظ مہمل کہ در ہندوستان بہ وزن ہر لفظ در استعمال می آرنند در شعر موزوں شدن مضائقہ نہ دارد، وقع کہ در شعر اُستاداں واقع شد، پس عوام را سند است۔“^{۱۶}

چوتھی مثال:

غنجے کو مسکرا کے اُسے زار کر چلے

زگس کو آنکھ مار کے بیمار کر چلے

”مطلع نہایت مربوط، لہذا در فہمیدایں نافعہم لفظ ”اُسے“ کہ در مصرعہ اول واقع است، بیکار محض معلوم می شود۔ واللہ اعلم۔“^{۱۷}

نواب محمد مصطفیٰ خاں شیفتہ نے ”گلشن بے خار“ میں سودا کی شاعری کے محاسن بیان کرنے میں بجاطور پر فیاضی سے کام لیا ہے۔ ان کی رائے میں کلام سودا میں شوخی بھی پائی جاتی ہے اور معشوقوں کے شیریں لبوں کا رس بھی ملتا ہے۔ ان کا تخیل چشمہ بہشت سے مستعار لیا گیا ہے جس کے پھول انھوں نے اپنے ہاتھوں سے چُنے ہیں۔ شیفتہ نے سودا کی شاعری کو ”شراب اثر“ اور نور قلب کو سورج کی روشنی کے مماثل قرار دیا ہے وہ سورج جسے گہن نہیں لگتا۔ شیفتہ نے سودا کی غزل اور قصیدہ کے حوالے سے بہت با معنی رائے دی ہے:

”۔۔۔ آں کہ بین الانام شہرت پذیر است کہ قصیدہ اش بہ از غزل است، حرفیت مہمل۔ بہ زعم فقیر غزلش بہ از قصیدہ است و قصیدہ اش بہ از غزل اگر گوئی کہ غزل از اشعار پُرکن مملو است و قصیدہ از ان خالی، زیادہ از ان چہ تو ان گفت کہ قبح است۔ ایں تحقیق بر نظارگیان دیوانش حالی و دخلتہ السرآن است کہ قدما فصحائے متاخرین بیرون خاطر و جاگزین دل نہ ایں بود کہ ہر شعر دل پذیر آید و ہر بیت خاطر نشین۔ لہذا در کلام ایناں قصہ الجمل واقع شدہ، چہ در قصیدہ و چہ در غزل۔۔۔“^{۱۸}

شیفتہ نے سودا کی مثنوی کو رتبہ میں کم تر اور ہجوؤں کو ریک قرار دیا ہے۔ ”گلشن بے خار“ میں سودا کی غزلوں اور قطعوں کے ۸۷ اشعار بطور نمونہ نقل کیے گئے ہیں۔

مولانا محمد حسین آزاد نے ”آب حیات“ میں سودا کا بڑی تفصیل سے ذکر کیا ہے۔ بیش تر معلومات و اطلاعات وہی ہیں جو باقبل تذکرہ نگار فراہم کر چکے ہیں۔ سودا کو سلیمان قلی خاں دوار اور شاہ حاتم کا شاگرد بتایا گیا۔ آزاد لکھتے ہیں سودا خان آرزو کے شاگرد نہ تھے۔ مگر ان کی صحبت سے بہت فائدے حاصل کیے۔ چنانچہ پہلے فارسی شعر کہا کرتے تھے۔ خان آرزو نے کہا کہ مرزا، فارسی اب تمہاری زبان مادری نہیں، اس میں ایسے نہیں ہو سکتے کہ تمہارا کلام اہل زبان کے مقابل میں قابل تعریف ہو، طبع موزوں ہے، شعر سے نہایت مناسبت رکھتی ہے، تم اردو کہا کرو تو کیتائے زمانہ ہو گے۔^{۱۹}

مرزا فریح سودا نے خان آرزو کی رائے پر عمل کیا اور اردو شاعری میں اپنے خداداد صلاحیتوں کا لوہا منوایا اور ان کا شمار صرف اول کے شعرا میں ہونے لگا اور پھر یہ ہوا کہ حاکم وقت (شاہ عالم بادشاہ) نے ان سے اصلاح لینے کی خواہش ظاہر کی۔۔۔ آزاد نے سودا کا دلی کوچھوڑ کر فرخ آباد اور وہاں سے لکھنؤ جانے کے محرکات کا بھی جائزہ لیا ہے۔ یہ بھی بتایا گیا ہے کہ اپنی افتاد طبع کے باعث نوابوں سے ان کی بنتی نہیں تھی۔ مرزا فاخر کیتس سے چپقلش کے اسباب پر بھی روشنی ڈالی گئی ہے۔ آزاد نے ان اصناف سخن کا ذکر بھی کیا ہے، جن میں سودا نے طبع آزمائی کی۔ آزاد کہتے ہیں: غزلیں اردو میں پہلے سے بھی لوگ کہہ رہے تھے مگر دوسرے طبقے تک اگر شعراء نے کچھ مدح میں کہا ہے تو ایسا ہے کہ اسے قصیدہ نہیں کہہ سکتے۔ بس اول قصائد کا کہنا اور پھر دھوم دھام سے اعلیٰ

درجہ فصاحت و بلاغت پر پہنچانا اُن کا فخر ہے۔ وہ اس میدان میں فارسی کے نامی شہسواروں کے ساتھ عنماں در عنماں ہی نہیں گئے بلکہ اکثر میدانوں میں آگے نکل گئے۔ ان کے کلام کا زور شور انوری اور خاقانی کو دباتا ہے اور نزاکتِ مضمون میں عربی و ظہوری کو شرماتا ہے۔^{۲۰}

”دیوانِ ریختہ وقت کی زبان سے قطع نظر کر کے، باعتبارِ جوہر کے سرتاپا مرصع ہے۔ بہت سی غزلیں دلچسپ اور دل پسند و مجروح میں ہیں کہ اس وقت تک اُردو میں نہیں آئی تھیں، زمینیں سنگلاخ ہیں اور ردیف قافیے بہت مشکل مگر جس پہلو سے انھیں جمادیا ہے ایسے جیسے ہیں کہ دوسرے پہلو سے کوئی بٹھائے تو تمہیں معلوم ہو۔“^{۲۱}

گرمی کلام کے ساتھ ظرافت جو اُن کی زبان سے نکلتی ہے، اُس سے صاف ظاہر ہے کہ بڑھاپے تک شوخی طفلانہ اُن کے مزاج میں اُمتگ دکھاتی تھی۔ مگر ہجوؤں کا مجموعہ جو کلیات میں ہے اُس کا ورق ورق سننے والوں کے لیے زعفران زارِ کشمیر کی کیاریاں ہیں۔ اس سے معلوم ہوتا ہے کہ طبیعت کی شکستگی اور زندہ ولی کسی طرح کے فکر و نثر کو پاس نہ آنے دیتی تھی۔ گرمی اور مزاج کی تیزی بجلی کا حکم رکھتی تھی اور شدت کے ساتھ کہ نہ کوئی انعام اسے بچھا سکتا ہے نہ کوئی خطرہ اسے دبا سکتا ہے۔^{۲۲}

عربی اور فارسی دو ذخیرہ دار اُردو کے ہیں۔ اُن کے خزانے ہجوؤں کے تھیلے بھرے ہیں مگر اس تک اُردو کے شاعر صرف ایک دو شعروں میں دل کا غبار نکال لیتے تھے۔ یہ طرز خاص کہ جس سے ہجو ایک موٹا ٹہنا اس باغِ شاعری کا ہو گئی۔ انھی کی خوبیاں ہیں۔ عالم، جاہل، فقیر، امیر، نیک، بد کسی کی داڑھی اُن کے ہاتھ سے نہیں بچی، اس طرح پیچھے پڑتے تھے کہ انسان جان سے بیزار ہو جاتا تھا۔۔۔ مرزانے جو کچھ کہا بچے بچے کی زبان پر ہے۔“^{۲۳}

محمد حسین آزاد نے سودا کی مثنویوں، مراثی اور نثر کو رُتبے میں کم تر قرار دیا ہے اور بے لاگ رائے دی ہے۔ سودا نے میر و مرزا کے فنی کمالات کا اعتراف کرتے ہوئے ”مکابره“ کی صورت پیدا کر دی ہے۔ اندازِ تحریر ملاحظہ ہو: میر صاحب کی طبیعت قدرتی درد خیز اور دلِ حسرت انگیز تھا کہ غزل کی جان ہے۔ اس لیے اُن کی غزلیں ہی ہیں اور خاص خاص بحور و قوافی میں ہیں۔ مرزا کی طبیعت ہمہ رنگ اور ہمہ گیر، ذہن براق اور زبان مشاق رکھتے تھے۔ توسن فکر اُن کا منہ زور گھوڑے کی طرح جس طرف جاتا تھا رُک نہ سکتا تھا۔ کوئی بحر اور کوئی قافیہ اُن کے ہاتھ آئے نغزل کی خصوصیت نہیں رہتی تھی۔ جس پر برجستہ مضمون بندھ جائے یا بندھ لیتے تھے۔ بے شک ان کی غزلوں کے بھی اکثر شعر چُستی اور درستی میں قصیدے کا رنگ دکھاتے ہیں۔^{۲۴} سودا کے مزاج اور فن کے بارے میں آزاد نے بڑی تفصیل سے لکھا ہے۔ سچ تو یہ ہے کہ آزاد ”میراجی“ کے بجائے ”سودائی“ دکھائی دیتے ہیں۔

نصر اللہ خاں خویبگی بھی سودا کے قدردان دکھائی دیتے ہیں۔ اپنے ممدوح کو وہ سرخیلِ سخن وراں نامی سرد فتر شعرائے گرامی، شاہ بازوج برتری سخن شاپین بلند پرواز سپہراں فن۔ بلبل ترانہ سخن چمنستان نازک خیالی، خوش بیاں، عندلیب چمن رنگین مقانی بانی مہمانی سخن دانی۔ طراح مضامین و معانی، میر خوش بیانی علم یکتائی دروادی دانائی افراختہ و شہرہ فکرت درخش جہت ایں فن انداختہ طبعش چوں ناز دلبراں حلاوت انگیز۔ کلامش چوں چاشنی نوشیں لباب شکر ریز بہ طرزش موزوں نقاش اول است و بہ طراوش اشعار لطافت مثنویں بے دل جنس اشعار اور در چار سوسے سخن گراں مایہ و بالعل آب دار در آب و رنگ۔^{۲۵}

نصر اللہ خاں خویبگی نے سودا کی مثنوی کی تعریف کی ہے۔ ان کی رائے میں:

”ازاں زماں تائیں زماں بل تا بہ قیامت مثلش درانشائے مثنوی عدیم الوجود است و خواہد بود اگرچہ توجہ اش ہاں کم باشد، فاما عدم توجہ دال بر فکر معقول نہ بودن۔۔۔“^{۲۶}

اس ذیل میں نصر اللہ خاں خویبگی شیفتہ کی رائے سے اختلاف کرتے ہیں کہ سودا مثنوی میں ”فکر معقول“ نہیں رکھتے تھے۔ مولانا حکیم سید عبدالحی ”تذکرہ شعرائے اردو موسوم بہ گلِ رعنا“ میں شعرا کے تراجم کا آغاز ماقبل تذکرہ نگاروں کے منتخب اقتباسات سے کرتے ہیں۔ سودا کے لیے انھوں نے ”نکات اشعراء“، ”تذکرہ طبقات اشعراء“ اور ”تذکرہ گلشن بے خار“ سے اقتباسات شامل تذکرہ کیے ہیں۔ حکیم صاحب نے سودا کی ولادت، والد گرامی مرزا محمد شفیع کی ”بہ طریق تجارت“ ہندوستان آمد، سخن گوئی میں اولاً سلیمان قلی خاں اور بعد ازاں شاہ حاتم سے تلمذ اور اُستادانہ حیثیت حاصل کرنا (کثرتِ مشق نے اُس میں جلا دی، اُستاد کی زندگی ہی میں اُن کی اُستاد کو خاص و عام نے مان لیا اور اُن کی غزلیں گھر گھر ہر ایک کی زبان پر چڑھ گئیں: گلِ رعنا، ص ۱۳۷) شاہ عالم بادشاہ کا شاگردی اختیار کرنا، ایسے واقعات کی جانب اشارے کیے ہیں۔ مولانا حکیم سید عبدالحی نے دہلی کے حالات بگڑے پر سودا کا پہلے فرخ آباد اور بعد ازاں فیض آباد اور پھر لکھنؤ جانے کا ذکر کیا ہے۔ اس دوران میں انھیں مہربان خان اور شجاع الدولہ کی سرپرستی حاصل رہی۔

صاحب ”گلِ رعنا“ نے مولانا محمد حسین آزاد نے اختلاف رائے کیا ہے، لکھتے ہیں: آزاد نے دہلی کے قدردانوں میں بسنت خاں کے ساتھ مہربان خاں کا نام بھی لیا ہے، وہاں بھی کوئی مہربان خاں ہو تو مجھے اس سے کچھ بحث نہیں مگر کلیات میں جہاں جہاں مہربان خان کا نام آیا ہے، اس سے مراد مہربان خان رند ہیں، جو فرخ آباد میں دیوان تھے۔^{۲۷}

حکیم صاحب نے سودا کے فنِ شاعری میں اُستادِ مسلم الثبوت ہونے کی رائے سے اتفاق کرتے ہوئے ان کی خوبیوں کو سراہا ہے۔ خاص طور پر ہجو میں اُن کے زورِ کلام کے بارے میں یہ رائے ملاحظہ ہو:

”مرزا ہجو کے بادشاہ تھے، قصیدہ، غزل، قطعہ، رباعی، جنس، مسدس، ترجیع بند، مثنوی غرض کہ کوئی صنف اصنافِ سخن سے نہیں چھوٹی، جس میں انھوں نے اپنے دل کا بخار نکالا ہو، یوں تو بہت کم لوگ اُن کی شرر باری سے بچے ہوں گے، مگر مکین، ندرت، فدوی، مولوی ساجد اور میر ضاحک کی جیسی مٹی پلید کی ہے، وہ دیکھنے سے تعلق رکھتی ہے، یہ تمام ہجو میں اُن کے کلیات میں موقع موقع سے شامل ہیں، اُن کو یک جا کرو تو خاصا زعفران کا کھیت نظر آئے گا جس کے دیکھنے سے ہنستے ہنستے پیٹ میں بل پڑ جائیں گے۔ ان ہجوؤں کے پڑھنے سے جو خاص قسم کا اثر دل پر پڑتا ہے وہ اُن کی قادر الکلامی اور گرمی کلام کے زور کا ہوتا ہے۔ قصیدوں میں وہ واقعات کو اس بے تکلفی اور سادگی سے نظم کرتے ہیں کہ دوسرا شخص مثنوی میں بھی اس طرح سے نظم نہیں کر سکتا۔“^{۲۸}

”گلِ رعنا“ میں شہر آشوب کے عنوان کے تحت ۴۹، تضحیک روزگار ہجو اسب بخیل کے عنوان کے تحت ۴۸، اشعار نقل کیے گئے ہیں۔ جب کہ غزلوں کے ۶۵ اشعار اور ایک رباعی شامل ہے۔ ”تذکرہ نادر“ میں سودا کا تعارف دوسرے تذکروں کے مقابلے میں مختصر ترین ہے۔ مرتب تذکرہ نے مسعود حسن رضوی ادیب نے نادر کو شاگردِ شیخِ تاج بتایا ہے۔ نادر کے الفاظ ملاحظہ ہوں:

”ملک الشعراء، عمدۃ الفصحا، مرزا محمد رفیع خلیف مرزا محمد شفیع دہلوی صاحب دیوان و قصائد و ہجویات، شاگرد شیخ ظہور الدین عرف شاہ حاتم“، ۲۹

حکیم سید احمد علی خاں یکتا نے ”دستور الفصاحت“ کے اولین حصہ کو تین طبقوں میں منقسم کیا ہے۔ ”اول از طبقہ اولی“ سے زیر عنوان سودا کو زیر بحث لایا گیا ہے۔ دوسرے میں میر تقی میر اور تیسرے طبقہ میں خواجہ میر درد کا ذکر کیا گیا ہے۔ یکتا نے سودا کے لیے ”چمن آرای حدیقہ فصاحت، نخل پیرای گلشن بلاغت، آب و رنگ بوستان سخن دانی، بلبل خوش لہجہ گلزار معانی، امیر فصحا، سر حلقہ ظرفا و بلغا، ملک الشعراء“ ایسے القاب سے یاد کیا ہے۔ یکتا نے یہ بھی بتایا کہ سودا کی آواز اور اُستادی کی شہرت چہار سو پھیلی ہوئی تھی۔ یہ کہ وہ ایک مسلم الثبوت شاعر تھے۔ یہ کہ سودا کی غزل پاکیزگی و ملاحظت کا عمدہ نمونہ ہے۔ صائب ہوتے تو داد دیتے۔ یہ کہ ان کی قصیدہ گوئی متانت و علو کے رُتبہ کو پہنچی ہوئی ہے۔ عرّی یہ قصیدے پڑھتے تو اپنا سر، سودا کے قدموں میں رکھ دیتے۔ یہ کہ سودا کی مدح و منقبت، سلمان اور ظہوری کے مقابل لائی جاسکتی ہے۔ اور اگر سودا کی ہجو و مذمت کا ذکر کیا جائے تو انوری اور شافعی کی ہزلیات کو ثرماتی ہیں۔ یکتا اپنے ممدوح کی ریختہ گوئی میں اُردوئے معلّیٰ کی موجودگی کی اطلاع دیتے ہیں۔ اُن کی رائے میں تمام اُردو شعرا کی گردن پر سودا کے احسانات ہیں۔ فکر سودا کے اوصاف و کمالات بے عدیل ہیں۔ یکتا نے سودا کی وفات کے ذیل میں قطعہ تاریخ وفات بھی شامل تذکرہ کیا ہے۔ ۳۰

”تذکرہ گلشن ہند“ (از میرزا علی لطف)، علی ابراہیم خاں کے فارسی ”تذکرہ گلزار ابراہیم“ کا اُردو ترجمہ ہے جس میں میرزا علی لطف نے کچھ اضافے کر دیے ہیں۔ اس تذکرہ میں سودا کو اُن کی جدت طبع اور تخیل کی بلندی کی بنا پر خراج عقیدت پیش کیا گیا ہے۔ میرزا علی لطف کے ترجمے کے الفاظ ہیں کہ میرزائے مذکور سر حلقہ سخن و راں اور سر آمد معنی گستران تھے۔ آشنائے معنی بیگانہ اور مضمون تازہ کے پیدا کرنے میں بیگانہ تھے۔ اقسامِ نظم سے دیوان اس مطیع دیوان سحر بیاں کا بھرا ہے اور انواعِ نظم کو کیا کیا زور و شور کے ساتھ بیان کیا ہے۔ خصوصاً طرزِ قصیدہ کو کس صفائی اور تکلف سے ادا کر کے اس طاقِ بلند پر رکھا کہ دستِ وہم نازک خیالان ہندستان کا اس کے خیال تک نہ جاسکا، آگ کو یاد میں اُس آتشِ زبان کے ہجومِ شرار سے جوشِ قطراتِ عرقِ انفعال ہے اور پانی کو خجالت سے اس طبعِ رواں کی خاک میں چھپنے کا زبان ہندی شرفِ ہمِ زبانی سے اس کی سرفراز، اور نظم ریختہ کو طبع معنی آفریں پر اس کے گھمنڈ اور ناز، ۳۱

نادر نے سودا کے پانچ اشعار منتخب کیے ہیں۔

محولہ بالا تمام آراء کی روشنی میں اس نتیجے پر پہنچنا مشکل نہیں رہا کہ معاصر و مابعد تذکرہ نگار انھیں قدر و منزلت کی نگاہ سے دیکھتے اور انھیں اُستادانہ درجہ دیتے ہیں۔ سودا نے جن اصناف میں سخن وری کے جوہر دکھائے ان کے محاسن و عیوب پر بھی کھل کر اظہار کیا گیا ہے۔ یہ کہا جاسکتا ہے کہ سودا کی شخصیت اور فکر و فن پر لکھتے ہوئے تذکرہ نگار کسی قسم کا دباؤ محسوس نہیں کر رہے تھے۔ کسی نے انھیں اچھا غزل گو کہا ہے تو کسی نے انھیں اُردو کا بہترین قصیدہ نگار قرار دیا ہے۔ کسی نے مثنوی میں سودا کو ایک ناکام شاعر کہا ہے تو کسی نے ہجو گوئی میں انھیں عدیم الظہیر قرار دیا ہے۔

مرزا محمد رفیع سودا بلاشبہ ایک مسلمہ اُستاد تھے۔ انھوں نے اپنے تلامذہ کی تربیت میں کوئی دقیقہ فروگذاشت نہ کیا۔ نیز

معاصرین کے ساتھ ساتھ مابعد شعرا پر گہرے اثرات مرتب کیے۔ مرزا اسد اللہ خاں غالب تو سودا سے بہت متاثر تھے۔
کلاسیکی اردو شاعری نے جس قدر ترقی کی اس سلسلے میں سودا کی کاوش کو ہرگز نظر انداز نہیں کیا جاسکتا۔

حوالہ جات و حواشی

- ۱۔ میر تقی میر، نکات الشعراء، مرتبہ: مولوی عبدالحق، اورنگ آباد، دکن: انجمن ترقی اردو، بار دوم، ۱۹۳۵ء، ص ۳۱
- ۲۔ ایضاً، ص ۳۱
- ۳۔ سودا کی شان میں قائم کے لکھے ہوئے قصیدہ کا عنوان ہے:
- یہ قصیدہ کلیات قائم کی دوسری جلد (ص ۱۶-۱۱۳) میں شامل ہے۔ کلیات کے مرتب ڈاکٹر اقتدا حسن ہیں۔ یہ کلیات ۱۹۶۵ء (پہلی بار) میں مجلس ترقی ادب، لاہور کے زیر اہتمام زیور طباعت سے آراستہ ہوئی۔
- ۴۔ قائم چاند پوری، تذکرہ مخزن نکات، مرتبہ: ڈاکٹر اقتدا حسن، لاہور: مجلس ترقی ادب، بار اول، ۱۹۶۶ء، ص ۸۶
- ۵۔ فتح علی حسینی گردیزی، تذکرہ ریختہ گویاں، مرتبہ: مولوی عبدالحق، اورنگ آباد، دکن: انجمن ترقی اردو، بار اول، ۱۹۳۳ء، ص ۲۷
- ۶۔ میر حسن، تذکرہ شعرائے اردو، بہ تصحیح و تنقید: مولانا محمد حبیب الرحمن خاں شروانی، دہلی: انجمن ترقی اردو، طبع جدید، ۱۹۴۰ء، ص ۸۳-۸۲
- ۷۔ ایضاً، ص ۸۳
- ۸۔ قائم، قدرت اللہ، میر، مجموعہ نغمہ، مرتبہ: حافظ محمود شیرانی، لاہور: سلسلہ نشریات کلیہ پنجاب، ۱۹۳۳ء، ص ۳۰۴
- ۹۔ ایضاً، ص ۳۰۵
- ۱۰۔ مصحفی، غلام ہمدانی، تذکرہ ہندی، مرتبہ: مولوی عبدالحق، اورنگ آباد، دکن: انجمن ترقی اردو، طبع اول، ۱۹۳۳ء، ص ۱۲۵
- ۱۱۔ ایضاً، ص ۱۲۵
- یہ قطعہ تاریخ سودا کی قبر پر کندہ میر فتح الدین ماہر کا قطعہ پڑھنے کے بعد کہا۔ ماہر کے قطعہ کے بارے میں مصحفی کی رائے یہ ہے:
- ”چوں تعمیرِ این تاریخ خلاف قانون مورخاں بود“ (تذکرہ ہندی، ص ۱۲۶)
- اس کے بعد اپنے قطعہ وفات کے محرکات کے بارے میں بتایا ہے:
- ”در خیال فقیر گزشت کہ چنیں شخص را تاریخ گوئے بایست آخر ہماں روز از تائید فیض ربانی تاریخ وفات آں مرحوم و معذور بے کم و کاست از خامہ خیال سحر کار مؤلف بیرون ترادیدہ و از غایت انبساط و سرور کہ از موزونی آں مصرعہ فصیحہ مادہ تاریخ کہ کلامان آں فن رابد شواری دست دید خود طبیعت خود راز ہا آفریں گفتہ، آرے تاریخ چنیں شخص چنیں می باید۔۔۔“ (تذکرہ ہندی، ص ۱۲۶)
- ۱۲۔ مصحفی، غلام ہمدانی، عقدر ثریا (تذکرہ فارسی گویاں)، مرتبہ: مولوی عبدالحق، کراچی: انجمن ترقی اردو، طبع دوم، ۱۹۷۸ء، ص ۶۷
- ۱۳۔ ایضاً، ص ۶۷

- ۱۴۔ شوق، قدرت اللہ، تذکرہ طبقات الشعراء مرتبہ: ثار احمد فاروقی، لاہور: مجلس ترقی ادب، باراؤل، ۱۹۶۸ء، ص ۱۲۶
- ۱۵۔ ایضاً، ص ۱۲۷
- ۱۶۔ ایضاً، ص ۱۲۹
- ۱۷۔ ایضاً، ص ۱۳۶
- ۱۸۔ شیفتہ، محمد مصطفیٰ خاں، تذکرہ گلشن بے خار، مرتبہ: کلب خاں فائق، لاہور: مجلس ترقی ادب، باراؤل، ۱۹۷۳ء، ص ۲۳۳-۲۳۵
- ۱۹۔ آزاد، محمد حسین، مولانا، آب حیات، لاہور: سنگ میل پبلی کیشنز، ت۔ن، ص ۱۳۰
- ۲۰۔ ایضاً، ص ۱۳۰
- ۲۱۔ ایضاً، ص ۱۳۰
- ۲۲۔ ایضاً، ص ۱۳۰
- ۲۳۔ ایضاً، ص ۱۳۱
- ۲۴۔ ایضاً، ص ۱۳۹
- ۲۵۔ نصر اللہ خاں خویبگی، گلشن ہمیشہ بہار، مرتبہ: ڈاکٹر اسلم فرخی، کراچی: انجمن ترقی اردو، باراؤل، ۱۹۶۷ء، ص ۱۷۷
- ۲۶۔ ایضاً، ص ۱۷۷
- ڈاکٹر اسلم فرخی نے حاشیہ میں ”گلشن بے خار“ سے شیفتہ کی رائے نقل کی ہے ”مرزا از اقسام شاعری در شتوی فکر معقول نہ داشت“ (گلشن بے خار، ص)
- شیفتہ اور نصر اللہ خاں خویبگی کی محولہ بالا آراء کے تناظر میں لکھا ہے کہ ”شیفتہ کی اس رائے سے اختلاف تو کیا جاسکتا ہے لیکن یہ کہنا کہ سودا مثنوی میں عدیم الوجود ہیں، محض مبالغہ ہے۔ جسے کسی طرح بھی درست تسلیم نہیں کیا جاسکتا۔“
- (ڈاکٹر اسلم فرخی، حاشیہ، گلشن ہمیشہ بہار، ص ۱۷۷)
- ۲۷۔ عبدالحئی، سید، حکیم مولانا، تذکرہ شعرائے اردو موسوم بہ گل رعنا، اعظم گڑھ: مطبع معارف، طبع چہارم، ۱۳۷۰ھ، ص ۱۳۹
- ۲۸۔ ایضاً، ص ۱۳۹
- ۲۹۔ نادرا کلب حسین خاں، میرزا، تذکرہ نادر، مرتبہ: سید مسعود حسن رضوی ادیب، لکھنؤ: کتاب نگر، ۱۹۵۷ء، ص ۸۳
- ڈاکٹر خواجہ محمد زکریا نے ”نئے پرانے خیالات“ میں بتایا ہے کہ سودا کا پنجابی مطالعہ کیے بغیر غالب کا مطالعہ مکمل نہیں ہو سکتا۔ ڈاکٹر صاحب نے سودا اور غالب کے کلام میں مشترکہ خصوصیات بھی تلاش کی ہیں اور اس کے دو اسباب بیان کیے ہیں:

۱۔ دونوں بیدل کے مداح ہیں اور بیدل کی اکثر علامتیں دونوں میں موجود ہیں۔ خار، آبلہ، رفقار، برق، منزل، بیاباں، آئینہ، ساحل، تشنگی، سراب، موج، محیط اور اس طرح کے بے شمار الفاظ و تراکیب کے اشتراک کی ایک بڑی وجہ یہی ہے۔

۲۔ دوسرا بڑا سبب دونوں کا بہت حد تک ہم مزاج ہونا ہے۔ دونوں کو ورثے میں انانیت، احساسِ تفاخر، سپاہیانہ آکڑ اور امارت کی جُو بُو ملی تھی۔ سو دا اپنے زمانے کے اساتذہ کو کم ہی خاطر میں لاتے تھے، غالب کی رائے بھی اپنے معاصرین کے بارے میں اچھی نہ تھی، بے اولادی کا غم بھی دونوں کے ہاں موجود ہے۔ بعض موضوعات اور تصاویر میں مماثلت کی وجہ یہی ہے۔“

(محمد زکریا، خواجہ، نئے پرانے خیالات، لاہور: لاہور اکیڈمی، ۱۹۷۰ء، ص ۵۴-۴۶)

۳۰۔ یکتا، احد علی، دستور الفصاحت، مرتبہ: امتیاز علی خاں عرشی، رام پور: ہندوستان پریس، ۱۹۴۳ء، ص ۱۴

۳۱۔ علی لطف، میرزا، تذکرہ گلشنِ ہند، مرتبہ: عبداللہ خاں، لاہور: دارالاشاعت پنجاب، ۱۹۰۶ء، ص ۱۴۲-۱۴۱